

RAPPORT

dwar il-kontijiet annwali tal-Aġenzija Eżekuttiva għall-Innovazzjoni u n-Netwerks għas-sena finanzjarja 2014 flimkien mar-risposta tal-Aġenzija

(2015/C 409/40)

INTRODUZZJONI

1. L-Aġenzija Eżekuttiva għall-Innovazzjoni u n-Netwerks (INEA – minn hawn “il quddiem ‘l-Aġenzija)”) li tinsab fi Brussell, twaqqfet bid-Deċiżjoni tal-Kummissjoni 2013/801/UE ⁽¹⁾ biex tiehu post l-Aġenzija Eżekuttiva tan-Netwerk Trans-Ewropew tat-Trasport. L-Aġenzija giet stabbilita għal perjodu li beda fl-1 ta' Jannar 2014 u li jintemm fil-31 ta' Diċembru 2024 għat-tmexxija ta' azzjonijiet tal-UE b'rabta mal-Faċilità Nikkollegaw l-Ewropa, il-Programm tal-Orizzont 2020 għall-Finanzjament tar-Riċerka u l-Innovazzjoni, in-netwerk trans-Ewropew tat-trasport ⁽²⁾ u l-programm Marco Polo.

INFORMAZZJONI LI TAPPOĠĠA D-DIKJARAZZJONI TA' ASSIGURAZZJONI

2. L-approċċ tal-awditjar mehud mill-Qorti jinkludi proċeduri analitiċi tal-awditjar, ittestjar dirett tat-tranzazzjonijiet u valutazzjoni tal-kontrolli ewlenin tas-sistemi ta' superviżjoni u kontroll tal-Aġenzija. Dan huwa ssupplimentat b'evidenza pprovduta mix-xogħol ta' awdituri oħrajn (fejn rilevanti) u analiżi tar-rappreżentazzjonijiet tal-manigment.

DIKJARAZZJONI TA' ASSIGURAZZJONI

3. Skont id-dispożizzjonijiet tal-Artikolu 287 tat-Trattat dwar il-Funzjonament tal-Unjoni Ewropea (TFUE), il-Qorti awditjat:

- (a) il-kontijiet annwali tal-Aġenzija, li jinkludu r-rapporti finanzjarji ⁽³⁾ u r-rapporti dwar l-implimentazzjoni tal-baġit ⁽⁴⁾ għas-sena finanzjarja li ntemmet fil-31 ta' Diċembru 2014, u
- (b) il-legalità u r-regolarità tat-tranzazzjonijiet li fuqhom huma bbażati dawk il-kontijiet.

Ir-responsabbiltà tal-manigment

4. Il-manigment huwa responsabbli mit-thejjija u l-preżentazzjoni ġusta tal-kontijiet annwali tal-Aġenzija u mil-legalità u r-regolarità tat-tranzazzjonijiet ta' bażi ⁽⁵⁾:

- (a) Ir-responsabbiltajiet tal-manigment fir-rigward tal-kontijiet annwali tal-Aġenzija jinkludu t-tfassil, l-implimentazzjoni u ż-żamma ta' sistema ta' kontroll intern rilevanti għat-thejjija u l-preżentazzjoni ġusta ta' rapporti finanzjarji li jkun hielsa minn kwalunkwe dikjarazzjoni skorretta materjali, sew jekk minhabba frodi u sew jekk minhabba xi żball; l-għażla u l-applikazzjoni ta' politiki kontabilistiċi xierqa fuq il-baži tar-regoli kontabilistiċi adottati mill-uffiċjal tal-kontabbiltà tal-Kummissjoni ⁽⁶⁾; it-thejjija ta' stimi kontabilistiċi li jkun raġonevoli fiċ-ċirkustanzi. Id-Direttur japprova l-kontijiet annwali tal-Aġenzija wara li l-uffiċjal tal-kontabbiltà tagħha jkun hejjiehom fuq il-baži tal-informazzjoni kollha disponibbli u jkun stabbilixxa nota biex takkumpanja l-kontijiet li fiha huwa jiddikjara, fost l-oħrajn, li għandu aċċertament raġonevoli li dawn jipprezentaw stampa vera u ġusta tal-pożizzjoni finanzjarja tal-Aġenzija fl-aspetti materjali kollha.
- (b) Ir-responsabbiltajiet tal-manigment fir-rigward tal-legalità u r-regolarità tat-tranzazzjonijiet ta' baži u l-konformità mal-prinċipju ta' ġestjoni finanzjarja tajba jikkonsistu fit-tfassil, l-implimentazzjoni u ż-żamma ta' sistema ta' kontroll intern effettiva u effiċjenti li tinkludi superviżjoni adegwata u miżuri xierqa għall-prevenzjoni ta' irregolaritajiet u frodi u, jekk meħtieġ, proċedimenti legali għall-irkupru ta' fondi mħallsa jew użati ħazin.

⁽¹⁾ ĠU L 352, 24.12.2013, p. 65.

⁽²⁾ L-Anness II jagħti sommarju tal-kompetenzi u l-attivitajiet tal-Aġenzija. Huwa pprezentat għal skopijiet ta' informazzjoni.

⁽³⁾ Dawn jinkludu l-karta tal-bilanċ u r-rapport tal-prestazzjoni finanzjarja, it-tabella tal-flussi tal-flus, ir-rapport tat-tibdil fl-assi netti u sommarju tal-politiki kontabilistiċi sinifikanti u noti oħra ta' spjegazzjoni.

⁽⁴⁾ Dawn jinkludu l-kont tar-riżultat baġitarju u l-anness għall-kont tar-riżultat baġitarju.

⁽⁵⁾ L-Artikoli 62 and 68 flimkien mal-Artikoli 53 u 58 tar-Regolament (UE, Euratom) Nru 966/2012 tal-Parlament Ewropew u tal-Kunsill (ĠU L 298, 26.10.2012, p. 1).

⁽⁶⁾ Ir-regoli kontabilistiċi adottati mill-uffiċjal tal-kontabbiltà tal-Kummissjoni huma dderivati mill-Istandards Internazzjonali tal-Kontabbiltà għas-Settur Pubbliku (IPSAS) mahruġa mill-Federazzjoni Internazzjonali tal-Kontabilisti jew, fejn rilevanti, l-Istandards Internazzjonali tal-Kontabbiltà (IAS)/l-Istandards Internazzjonali tar-Rappurtar Finanzjarju (IFRS) mahruġa mill-Bord dwar l-Istandards Internazzjonali tal-Kontabbiltà.

Ir-responsabbiltà tal-awditur

5. Ir-responsabbiltà tal-Qorti hija li, fuq il-bażi tal-awditu tagħha, tipprovi lill-Parlament Ewropew u lill-Kunsill ⁽⁷⁾ b'dikjarazzjoni ta' assigurazzjoni dwar l-affidabbiltà tal-kontijiet annwali u dwar il-legalità u r-regolarità tat-tranzazzjonijiet ta' bażi. Il-Qorti tmexxi l-awditu tagħha skont l-Istandards Internazzjonali tal-Awditjar u l-Kodiċijiet tal-Etika tal-IFAC u l-Istandards Internazzjonali tal-Istituzzjonijiet Supremi tal-Awditjar tal-INTOSAI. Dawn l-istandards jeżiġu li l-Qorti tippjana u twettaq l-awditu biex tikseb aċċertament raġonevoli dwar jekk il-kontijiet annwali tal-Aġenzija jkunux hielsa minn kwalunkwe dikjarazzjoni skorretta materjali u dwar jekk it-tranzazzjonijiet li fuqhom huma bbażati jkunux legali u regolari.

6. L-awditu jinvolvi t-tweqqif ta' proċeduri biex tinkiseb evidenza għall-awditjar dwar l-ammonti u d-divulgazzjonijiet fil-kontijiet u dwar il-legalità u r-regolarità tat-tranzazzjonijiet ta' bażi. Il-proċeduri magħżula jiddependu fuq il-ġudizzju tal-awditur, li huwa bbażat fuq valutazzjoni tar-riskji ta' dikjarazzjoni skorretta materjali tal-kontijiet u ta' nuqqas ta' konformità materjali mit-tranzazzjonijiet ta' bażi mar-rekwiziti fil-qafas legali tal-Unjoni Ewropea, sew jekk minhabba frodi u sew jekk minhabba xi żball. Meta jivvaluta dawn ir-riskji, l-awditur iqis kwalunkwe kontroll intern rilevanti għat-thejija u l-preżentazzjoni ġusta tal-kontijiet, kif ukoll is-sistemi ta' superviżjoni u kontroll li jkunu implimentati biex jiġu żgurati l-legalità u r-regolarità tat-tranzazzjonijiet ta' bażi, u jfassal proċeduri tal-awditjar li jkunu xierqa skont iċ-ċirkustanzi. L-awditu jinvolvi wkoll l-evalwazzjoni tal-adegwatezza tal-politiki kontabilistiċi, ir-raġonevolezza tal-istimi kontabilistiċi u l-preżentazzjoni kumplessiva tal-kontijiet.

7. Il-Qorti tqis li l-evidenza għall-awditjar miksuba hija suffiċjenti u xierqa biex tipprovi bażi għad-dikjarazzjoni ta' assigurazzjoni tagħha.

Opinjoni dwar l-affidabbiltà tal-kontijiet

8. Fl-opinjoni tal-Qorti, il-kontijiet annwali tal-Aġenzija jipprezentaw b'mod ġust, fl-aspetti materjali kollha, il-pożizzjoni finanzjarja tagħha fil-31 ta' Diċembru 2014 u r-riżultati tal-operazzjonijiet tagħha u l-flussi tal-flus tagħha għas-sena li ntemmet dakinhar, skont id-dispożizzjonijiet tar-Regolament Finanzjarju tagħha u r-regoli kontabilistiċi adottati mill-uffiċjal tal-kontabbiltà tal-Kummissjoni.

Opinjoni dwar il-legalità u r-regolarità tat-tranzazzjonijiet li fuqhom huma bbażati l-kontijiet

9. Fl-opinjoni tal-Qorti, it-tranzazzjonijiet li fuqhom huma bbażati l-kontijiet annwali għas-sena li ntemmet fil-31 ta' Diċembru 2014 huma legali u regolari fl-aspetti materjali kollha.

10. Il-kummenti li ġejjin ma jixhtux dubju fuq l-opinjonijiet tal-Qorti.

KUMMENTI DWAR IL-ĠESTJONI BAĠITARJA

11. Il-livell ta' riporti għall-appropriazzjoni impenjati kien għoli għat-Titolu II fl-livell ta' EUR 0,8 miljun, jiġifieri 25 % (2013: EUR 0,7 miljun/27 %) u għat-Titolu III fl-livell ta' EUR 0,4 miljun, jiġifieri 56 % (2013: EUR 0,1 miljun/22 %). Il-kawżi prinċipali kienu x-xiri ta' tagħmir għall-ispazju addizzjonali tal-uffiċċji mikri biex jakkomoda l-għadd akbar tal-persunal tal-Aġenzija, kuntratti tal-IT konklużi kif ipplanat fit-tieni nofs tal-2014 iżda fatturati fl-2015, u nefqa relatata ma' Ftehimiet dwar il-Livell ta' Servizz mal-Kummissjoni li l-fatturi tagħhom ma kinux waslu sal-2015.

SEGWITU GĦALL-KUMMENTI MIS-SENA PREĊEDENTI

12. Harsa ġenerali lejn l-azzjonijiet korrettivi li ttiehdu b'rispons għall-kummenti tal-Qorti mis-sena preċedenti tingħata fl-Anness I.

⁽⁷⁾ L-Artikolu 162 tar-Regolament (UE, Euratom) Nru 966/2012.

Dan ir-Rapport għe adottat mill-Awla IV, immexxija mis-Sur Milan Martin CVIKL, Membru tal-Qorti tal-Awdituri, fil-Lussemburgu fil-laqgħa tagħha tat-8 ta' Settembru 2015.

Għall-Qorti tal-Awdituri

Vítor Manuel da SILVA CALDEIRA

President

ANNEX I

Segwitu għall-kummenti mis-sena preċedenti

Sena	Kumment tal-Qorti	Status tal-azzjoni korrettiva (Ikkompletata/Ghadha ghaddejja/ Pendenti/M/A)
2013	L-Aġenzija ma twettaqx verifikazzjonijiet <i>ex ante</i> sodisfaċenti dwar l-ispejjeż ffatturati mill-manijer tal-bini għall-bini tagħha. Il-biċċa l-kbira mill-kuntratti, fatturi u rċevuti ta' bażi ma kinux disponibbli għall-Aġenzija.	Ikkompletata
2013	Skont il-Protokoll dwar il-privileġġi u l-immunitajiet tal-Unjoni Ewropea ⁽¹⁾ u d-Direttiva tal-VAT tal-UE, ⁽²⁾ l-Aġenzija hija eżenti minn taxxi indiretti. Madankollu, sa tmiem l-2013 hija kienet hallset iżda ma kklejmjatzx lura EUR 113 513 f'VAT fuq spejjeż għall-bini għall-perjodu 2011 sa 2013.	Ikkompletata
2013	Filwaqt li l-implimentazzjoni tal-baġit kienet sodisfaċenti għat-Titoli I u III, ir-rata ta' approprjazzjonijiet impenjati riportati kienet għolja għat-Titolu II flivell ta' 27 % (EUR 666 119). Dawn ir-riporti kienu prinċipalment relatati ma' prodotti u servizzi tal-IT ikkuntrattati u/jew ordnati fi tmiem is-sena li se jiġu pprovduti kif ippjanat tard fl-2013 jew fl-2014 (EUR 296 486), u fatturi għal spejjeż tal-2013 li ma gewx riċevuti sa tmiem is-sena (EUR 286 197).	M/A

⁽¹⁾ Il-Protokoll (Nru 7) dwar il-privileġġi u l-immunitajiet tal-Unjoni Ewropea (ĠU C 115, 9.5.2008, p. 266).

⁽²⁾ Id-Direttiva tal-Kunsill 2006/112/KE (ĠU L 347, 11.12.2006, p. 1).

ANNEX II

L-Aġenzija Eżekuttiva għall-Innovazzjoni u n-Netwerks (Brussell)

Kompetenzi u attivitajiet

<p>Oqsma ta' kompetenza tal-Unjoni li jidderivaw mit-Trattat</p> <p>(L-Artikoli 26, 170, 171, 172, 174, 179, 180 tat-Trattat dwar il-Funzjonament tal-Unjoni Ewropea)</p>	<p>L-Unjoni għandha tadotta miżuri bil-hsieb li tistabbilixxi jew li tassigura l-funzjonament tas-suq intern. Is-suq intern għandu jikkompreni arja (żona) li fiha l-moviment liberu ta' merkanzija, persuni, servizzi u kapital huwa żgurat. L-Unjoni għandha jkollha wkoll l-oġettiv li ssahhah is-sisien xjentifiċi u teknoloġiċi tagħha billi tistabbilixxi zona ta' riċerka Ewropea li fiha r-riċerkaturi, l-għarfien xjentifiku u t-teknoloġiji jiċċirkolaw liberament, u li tinkoraġġixxi l-iżvilupp tal-kompetittività tagħha u tal-industrija tagħha.</p> <p>Sabiex tippromwovi l-iżvilupp armonjuż tagħha iġenerali, l-Unjoni għandha tiżviluppa u tfitteq li twettaq l-azzjonijiet tagħha li jwasslu sabiex tissahhah il-koeżjoni ekonomika, soċjali u territorjali fi hdanha.</p> <p>Sabiex jinkisbu dawn l-għanijiet, u sabiex iċ-ċittadini fl-Unjoni, l-operaturi ekonomiċi u l-komunitajiet reġjonali u lokali jkunu jistgħu jgawdu mill-benefiċċji tal-istabbiliment ta' zona mingħajr fruntieri interni, l-Unjoni għandha tagħti l-kontribut tagħha sabiex jiġu stabbiliti u jiġu żviluppati networks trans-Ewropej fl-oqsma tal-infrastrutturi tat-trasport, telekomunikazzjonijiet u enerġija. L-azzjoni mill-Unjoni għandha tfitteq li tiffacilita l-interkonnessjoni u l-interoperabbiltà ta' networks nazzjonali kif ukoll l-aċċess għalihom.</p> <p>Sabiex jinkisbu dawn l-għanijiet, l-Unjoni għandha tistabbilixxi sensiela ta' linji gwida dwar il-miri, il-prijoritajiet u l-linji ġenerali tal-miżuri kontemplati fl-isfera tan-networks trans-Ewropej (TENS).</p> <p>L-Unjoni għandha wkoll tinkoraġġixxi lill-imprizi inkluzi l-SMEs, liċ-ċentri ta' riċerka u lill-universitajiet fl-attivitajiet tagħhom ta' riċerka u żvilupp teknoloġiku ta' livell għoli; għandha wkoll tappoġġa l-isforzi tagħhom li jikkooperaw ma' xulxin, u timmira fuq kollox li tippermetti lir-riċerkaturi li jikkooperaw liberament lil hinn mill-fruntieri u lill-imprizi li jisfruttaw il-potenzjal kollu tas-suq intern, speċjalment [...] bid-definizzjoni ta' standards komuni u bit-tnehhija ta' xkiel legali u fiskali għal dik il-kooperazzjoni.</p>
<p>Kompetenzi tal-Aġenzija</p> <p><i>Id-Deċiżjoni tal-Kummissjoni 2013/801/UE tat-23 ta' Diċembru 2013 li tistabbilixxi l-Aġenzija Eżekuttiva għall-Innovazzjoni u n-Netwerks</i></p> <p><i>Id-Deċiżjoni C (2013) 9235 tat-23 ta' Diċembru 2013 li tiddelega s-setgħat lil-Aġenzija Eżekuttiva għall-Innovazzjoni u n-Netwerks</i></p>	<p>Għanijiet</p> <p>Ir-Regolament tal-Kunsill (KE) Nru 58/2003 jagħti s-setgħa lill-Kummissjoni biex tistabbilixxi aġenziji eżekuttivi għat-tweqqif tal-kompiti relatati mal-programmi tal-Unjoni. Taht id-Deċiżjoni l-ġdida C(2013) 9235 li tiddelega s-setgħat lil-INEA l-Aġenzija timmaniġġa l-partijiet residwi tal-programmi TEN-T u Marco Polo u t-tliet setturi tal-Facilità Nikkollegaw l-Ewropa (trasport, enerġija u telekomunikazzjoni) li jippromwovu t-tkabbir, l-impjiegi u l-kompetittività permezz ta' investiment immirat fl-infrastruttura fil-livell Ewropew. Hi timmaniġġa wkoll partijiet mill-programm Orizzont 2020 fl-oqsma tar-riċerka "Trasport intelligenti, ekoloġiku u integrat" u "Enerġija sikura, nadifa u effiċjenti" biex trawwem it-tkabbir billi tappoġġa r-riċerka u l-innovazzjoni.</p>

	<p>L-INEA għalhekk twaqqfet biex tmexxi l-azzjoni tal-Unjoni fl-oqsma tas-CEF u Orizzont 2020 abbażi tar-Regolament Finanzjarju u r-Regoli ta' Applikazzjoni tiegħu, ir-Regolament TEN-T, ir-Regolament Marco Polo, ir-Regolament CEF, il-Linji Gwida tat-TEN-T u tat-TEN-E u r-Regolamenti tal-Orizzont 2020, u biex tkompli tmexxi l-Programmi TEN-T u Marco Polo. Issa tinsab taht is-superviżjoni tad-Direttorati Ġenerali prinċipali tagħha – id-DĠ MOVE, id-DĠ ENER, id-DĠ CNECT u id-DĠ RTD – li jżommu r-responsabbiltà għall-kwistjonijiet ta' politika rispettivi.</p> <p>L-INEA hija responsabbli mit-tmexxija tal-implimentazzjoni teknika u finanzjarja ta' dawn il-programmi billi ssegwi ċ-ċiklu tal-hajja tal-proġett kollu kemm hu. Fix-xogħol tagħha ta' kuljum hija timmira li ttejjeb l-effettività u l-flessibilità tal-implimentazzjoni bi spiża inqas waqt li simultanament timmobilizza livell għoli ta' kompetenza billi tirrekluta aktar persunal speċjalizzat. Hija taħdem ukoll biex issaħħaħ ir-rabtiet mal-partijiet interessati ewlenin; ittejjeb il-koordinazzjoni tal-fondi ma' strumenti oħra tal-UE, tgħolli l-profil u l-benefiċċji tal-finanzjament mill-UE u tipprovdi appoġġ/feedback lill-Kummissjoni.</p>
<p>Governanza</p>	<p>Kumitat ta' Tmexxija</p> <p>L-attivitajiet tal-Aġenzija huma ssorveljati minn Kumitat ta' Tmexxija li huwa magħmul minn hames membri (wiehed minn kull wiehed mid-Direttorati Ġenerali prinċipali u wiehed mid-DĠ HR) u erba' osservaturi mahtura mill-Kummissjoni Ewropea. Il-Kumitat jadotta l-organigramma tal-Aġenzija u l-programm ta' hidma annwali tagħha wara l-approvazzjoni mill-Kummissjoni, kif ukoll il-baġit amministrattiv, ir-rapport annwali tal-attività u l-kontijiet annwali tal-Aġenzija.</p> <p>Direttur</p> <p>Mahtur mill-Kummissjoni Ewropea, id-Direttur imexxi l-Aġenzija flimkien mal-Kumitat ta' Tmexxija, jistabbilixxi sistemi ta' ġestjoni u kontroll intern adattati għall-kompiti fdati lill-Aġenzija, u jhejji r-rapporti li jkunu se jiġu pprezentati lill-Kummissjoni.</p> <p>Awditu intern</p> <p>Is-Servizz tal-Awditjar Intern tal-Kummissjoni Ewropea (IAS) u l-Kapaċità tal-Awditjar Intern tal-Aġenzija (IAC).</p> <p>Awditu estern</p> <p>Il-Qorti Ewropea tal-Awdituri.</p> <p>Awtorità ta' kwittanza</p> <p>Il-Parlament Ewropew li jaġixxi fuq rakkomandazzjoni mill-Kunsill. Fir-rigward tal-implimentazzjoni mill-Aġenzija tal-baġit amministrattiv tagħha, id-deċiżjoni ta' kwittanza tiġi indirizzata lid-Direttur. Il-Kummissjoni jibqa' jkollha obbligu ta' rendikont għall-implimentazzjoni tal-baġit operazzjonali ddelegat mill-Kummissjoni lill-Aġenzija.</p>
<p>Riżorsi disponibbli għall-Aġenzija fl-2014</p>	<p>Baġit operazzjonali 2014</p> <p>Total ta' EUR 3 059 miljun f'approprjazzjonijiet ta' impenn ġie ttrasferit lill-INEA għat-tmexxija taż-żewġ Programmi Qafas taht il-Qafas Finanzjarju Pluriennali għall-2014-2020, jiġifieri s-CEF (EUR 2 692 miljun) u Orizzont 2020 (EUR 367 miljun).</p> <p>Il-valur totali tal-pagamenti li saru mill-Aġenzija fl-2014 kien ta' EUR 606 miljun, li minnhom thallsu EUR 590 miljun għall-programm TEN-T u EUR 16-il miljun għall-ikkompletar tal-programm Marco Polo.</p> <p>L-INEA timplimenta l-baġit operazzjonali tal-Kummissjoni taht deċiżjoni ta' delega.</p>

	<p>Bagit amministrattiv 2014</p> <p>EUR 13,4 miljun fil-forma ta' sussidju ta' 100 % mill-UE, li l-Aġenzija timplimenta b'mod awtonomu.</p> <p>Persunal fil-31 ta' Diċembru 2014</p> <p>Persunal temporanju: 49 post elenkati fit-tabella tal-persunal, li minnhom 44 kienu okkupati.</p> <p>Persunal kuntrattwali: 113-il post ippjanati, li minnhom 107 kienu okkupati.</p> <p>Total tal-persunal: 162 (151 okkupati).</p> <p>Assenjati għal:</p> <p>(a) attivitajiet operazzjonali: 121 (113 okkupati)</p> <p>(b) attivitajiet amministrattivi: 41 (38 okkupati)</p>
<p>Prodotti u servizzi 2014</p>	<p>Minbarra l-partijiet residwi tal-Programm TEN-T, l-INEA ħadet fidejha t-tmexxija tal-Programm Marco Polo II minn aġenzija eżekuttiva oħra (EASME) fi Frar 2014. Matul it-tieni nofs tal-2014, l-INEA gradwalment ħadet ukoll fidejha l-attivitajiet iddelegati recentement għall-Facilità Nikkollegaw l-Ewropa (għat-Trasport u l-Energija) kif ukoll għal sfidi tas-socjeta' 3 (Energija sikura, nadifa u effiċjenti) u 4 (Trasport intelligenti, ekoloġiku u integrat) taht Orizzont 2020. It-trasferiment tal-attivitajiet iddelegati għall-Facilità Nikkollegaw l-Ewropa għat-Telekomunikazzjoni kellu jsehh fi tmiem Janar 2015.</p> <p>Il-programm TEN-T 2007-2013</p> <p>Ġew evalwati l-proposti pprezentati taht is-sejhiet annwali u pluriennali 2013 għal proposti, u għall-finanzjament intgħazlu 106 proposti għal EUR 320,7 miljun. Sussegwentement, ġew adottati 104 deċiżjonijiet ta' finanzjament godda (ġew annullati 2 deċiżjonijiet qabel l-adozzjoni). Fi tmiem l-2014, l-INEA kienet qed tmexxi 439 proġett li kienu għadhom għaddejnin. Azzjoni wahda li kienet għadha għaddejjja mill-programm TEN-T għall-2000-2006 baqgħet miftuha wkoll. L-INEA għamlet użu shiħ mill-appropriazzjonijiet ta' pagament disponibbli, b'medja ta' 17-il jum bhala żmien nett biex isir il-pagament.</p> <p>Programm Marco Polo II</p> <p>Wara l-evalwazzjoni tas-sejha 2013 għal proposti ta' Marco Polo mill-EASME u t-trasferiment sussegwenti tal-programm, l-INEA hejjiet u ffirmat 26 ftehim ta' għotja għdid. Fi tmiem l-2014, 80 proġett kienu għadhom għaddejnin. L-INEA għamlet użu shiħ mill-appropriazzjonijiet ta' pagament, b'medja ta' 27-il jum bhala żmien nett biex isir il-pagament.</p> <p>Facilità Nikkollegaw l-Ewropa – Trasport</p> <p>F'kooperazzjoni mill-qrib mad-DĠ MOVE, l-INEA hejjiet is-sejhiet pluriennali u annwali 2014 għal proposti, għal finanzjament totali ta' EUR 11 biljun u EUR 930 miljun rispettivament (is-sejhiet ġew ippubblikati f'Settembru 2014, bi skadenza għall-proposti fi Frar 2015).</p> <p>Facilità Nikkollegaw l-Ewropa – Energija</p> <p>F'kooperazzjoni mill-qrib mad-DĠ ENER, l-INEA hejjiet is-sejha pluriennali 2014 għal proposti, għal finanzjament totali ta' EUR 750 miljun (għeluq is-sejha f'Awwissu 2014). Sussegwentement, ġew evalwati l-proposti riċevuti taht din is-sejha, u għall-finanzjament intgħazlu 34 proposta għal EUR 647,3 miljun. L-Aġenzija issa qed thejji ftehimiet korrispondenti ta' għotja.</p>

Facilità Nikkollegaw l-Ewropa – Telekomunikazzjoni

Arrangamenti għat-trasferiment kellhom jiġu maqbula f'kooperazzjoni mill-qrib mad-DĠ CNECT. Sa tmiem Jannar 2015, l-INEA kellha tiegħu f'idejha t-tnejn ta' ftehimiet ta' għotja wara s-sejha 2014 tal-Internet aktar Sikur, it-tnejn ta' tas-sejha 2014 tal-Identifikazzjoni elettronika u t-tnejn ta' sejhiet oħra li għandhom jitniedu fl-2015.

Orizzont 2020 – Energija

L-INEA appoġġat id-Direttorati Ġenerali prinċipali fl-evalwazzjoni ta' tliet sejhiet għal proposti tal-H2020 – Energija u s-sottosejhiet korrispondenti. Wara l-finalizzazzjoni tal-listi ta' klassifika, ġew ittrasferiti 28 proposta lill-Aġenzija u l-fażi ta' thejgħija tal-ftehim ta' għotja għet iffinalizzata b'suċċess fi hdan l-iskadenza ta' tmiem xhur.

Orizzont 2020 – Trasport

L-INEA appoġġat lid-Direttorati Ġenerali prinċipali matul il-fażi ta' evalwazzjoni tas-sejhiet miftuħa għal proposti, tal-H2020 – Trasport. It-trasferiment ta' dawn is-sejhiet kellu jsehh fil-bidu tal-fażi ta' thejgħija tal-ftehim ta' għotja kmieni fl-2015. Barra minn hekk, il-fażi ta' thejgħija tal-ftehim ta' għotja għet iffinalizzata b'suċċess għal proposta waħda li għaddiet f'idejn l-INEA f'Awwissu. Tliet proġetti taht is-sejha tat-Tkabbir Blu ġew ittrasferiti f'Novembru; it-tnejn ta' ftehimiet ta' għotja għal dawn il-proġetti tinsab għaddejja bhalissa taht ir-responsabbiltà tal-Aġenzija.

Sors: Anness ipprovdut mill-Aġenzija.

IT-TWEĠIBA TAL-AĠENZIJA

11. L-Aġenzija tikkonferma li r-riporti huma relatati prinċipalment mat-tliet tipi ta' nfiq li tirreferi ghalihom il-Qorti. Dan huwa nfiq li jew ma setax jiġi fatturat fl-2014 peress li huwa relatat ma' servizzi pprovduti sat-tmiem is-sena, jew ma setax jiġi pospost sal-2015; ghaldaqstant, ir-riporti relatati ma' dan l-infiq huma ġġustifikati b'mod shih.
